

قاراماي ئىسرلىرى — 4



سۆيگۈندىلىرى

شېخات ياشلار ئۆسمۈرلەر نەشرىياتى



(مجموعہ)

دوستی



۴ - دوستی - ۱۹۸۵ء

图书在版编目(CIP)数据

爱的呼唤:维吾尔文/克拉玛依文联编. —乌鲁木齐:
新疆青少年出版社, 2008. 7
(油田精作)
ISBN978—7—5371—5962—3

I. 爱… II. 克… III. 散文—作品集—中国—当代—维
吾尔语 (中国少数民族语言) IV. I267

中国版本图书馆 CIP 数据核字(2008)第 110247 号

责任编辑: 卡米拉·热合曼

责任校对: 依巴达提·亚森

封面设计: 阿里甫·夏

油田精作—4

爱的呼唤(维吾尔文)

(散文集)

克拉玛依文联 编

新疆青少年出版社出版

(乌鲁木齐市胜利路二巷1号 邮编: 830049)

新疆新华书店发行

新疆翼百丰印务有限公司印刷

850×1168 毫米 32 开 5.5 印张

2008 年 7 月第 1 版 2008 年 7 月第 1 次印刷

ISBN978—7—5371—5962—3 定价: 11.00 元

如有印刷装订问题请直接同出版社调换

مەسئۇل مۇھەررىرى : كامىلە راخمان
مەسئۇل كوررېكتورى : ئىبادەت ياسىن
مۇقاۋىنى لايىھىلىگۈچى : غالىب شاھ

قاراماي ئەسەرلىرى — 4

سۆيگۈ ئىندالىرى

(نەسرلەر)

قاراماي ئەدەبىيات - سەنئەتچىلەر بىرلەشمىسى
نەشرگە تەييارلىغان

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ ، پ : 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ يېبەيغېڭ مەتبەئەچىلىك چەكلىك شىركىتىدە بېسىلدى

ئۆلچىمى : 850×1168م ، 32 كەسلەم ، باسما تاۋىقى : 5.5

2008 - يىل 7 - ئاي 1 - نەشرى

2008 - يىل 7 - ئاي 1 - بېسىلىشى

ISBN978-7-5371-5962-3

باھاسى : 11.00 يۈەن

بېسىلىشتا ، تۈپلەشتە خاتالىق بولسا نەشرىياتىمىزغا ئەۋەتىڭ ، تېگىشىپ بېرىمىز

مۇندەرىجە

1	ئوسمان قاۋۇل پەرۋازنامە
	ئايىنۇر ئابدۇرېھىم
24	قەلبىمگە تۇتاشقان يول
	ئابدۇۋاھىت ئوسمان جۇدۇن
31	ئۇلۇغ ئىستەك
	ئايىپىك ئۆمەر ئۇيغۇرى
34	ئۆزۈمنى بايقاشتىن تۇغۇلغان ئويلار
	ئابدۇۋەلى ئەلى ئەلا
42	ئاق كۆڭۈلدە تۇغۇلغان پاك تۇيغۇلار
51	ئېھ ، مېنىڭ ئۈچ بارمىقىم
	ئىبراھىم نىياز
57	يۈرىكىم پىچىرلايدۇ
60	ئۈزۈلمەس يىپلار
63	گۈللەر ئاۋازى
	مەريەم مۇھەممەد
67	گۈلنىڭ بايانى
74	ئاياللىق ئىلتىجالىرى
	ئەركىن مۇھەممەد كامالى
86	گۈزىلىم
87	ئۈنچە نەسرلەر
	ئەمەت جاپپار
89	شېرىن تۇيغۇلار

	ئابدۇرېھىم ئابدۇللا
92	مەنزىل
92	قۇياش بىلەن سۆھبەت
95	ئۈمىد
95	شاۋقۇنلۇق سۆيگۈ
	گۈزەلنۇر مۇتەللىپ
98	قىش سۆيگۈسى
	ئامىنە دۆلەت
104	ئۇستاز قەسىدىسى
	دىلشات ئابدۇراخمان
109	... غا
111	ئوقۇتقۇچى ئوغلۇمغا
	ئېرشات ھېيتاخۇن
117	سۈبھى چېچەكلىرى
	ئارزۇگۈل ئابدۇرېھىم
120	پەخرىمىسەن دادا!
	دىلنۇر ياسىن
127	كېتىمەن
127	كەتمەيمەن
128	بىلمەسەن
128	بىلمەيسەن
128	پۇشايمان قىلدىم
129	پۇشايمان قىلمايمەن
	ئالىيە ئۆركىنباي
130	چۈش
130	تىكەنلىك گۈل
131	بوز تورغاي
	خەيرىنسا مەمتىمىن
133	بۈگۈن سېنىڭ تويۇڭ

- پاتىگۈل رازى
- 137 كۆز قارىچۇقۇمدا قېتىپ قالغان سېما
- ئادىل يۈسۈپ
- 141 توي خاتىرىسى
- لەتىپە ھامۇت
- 145 سېنى سۆيەلمەيمەن
- مەدەنىيەت قادىر
- 148 تەپەككۈر جەۋھەرلىرى
- ئايتىللا ئوسمان
- 153 سۆيگۈ ئىداللىرى
- ئەلىجان ئوبۇل خەنجەر
- 157 بىز شۇنداق ئوقۇتقۇچى ئىدۇق
- نۇرسىمان نۇرمۇھەممەت
- 160 ئاھ ، مېنىڭ يالغۇزلۇقۇم
- 161 ئەگەر ، بۈگۈن مېنىڭ ئەڭ ئاخىرقى كۈنۈم بولسا...
- رەھىمجان رەھمەتجان
- 163 مانا بۇ قاراماي
- 165 باغرىڭغا باس ، ئۇ سېنىڭ ئوغلۇڭ

پەرۋازنامە

1

ھەر كۈنى تاڭ سەھەردە تۇرۇپ سېنىڭ قەسرىڭ تەرەپكە يۈزلىنىپ ئامانلىقىڭنى تىلەشنى ئادەتكە ئايلاندۇردۇم ، كۆڭلۈمگە تىنچلىقنىڭ ئايان بولغاندىلا ئاندىن خاتىرجەم بولدۇم .

خانەمگە كېلىپ تۇنجى قىلىدىغان ئىشىم سېنىڭ نۇرلۇق سېيمايىڭغا سالام قىلىش بولدى . ھەر كۈنى شۇ خىل مەشغۇلات تەكرارلىنىۋەرگەچكە مەنئىيىتىم تېخىمۇ نۇرلىنىپ ، كۈنلىرىم ئەھمىيەتلىك ئۆتكەندەك تۇيۇلىدۇ .

قەدەم ئىزلىرىڭغا چېكە تەرلىرىمدىن سۇ سېپىش يەنە بىر مۇھىم مەشغۇلات ماڭا . ساڭا ئايانكى جىگىرىم ، مەن ھەر كۈنى تاڭ سەھەردە تۇرۇپ سەن بىلەن غايىبانە دىدارلىشىمەن ، يىراقتا تۇرۇپ چىرايلىق زىننىلىرىڭنىڭ گۈلدەك ئېچىلىپ كەتكىنىنى كۆرۈپ تۇرىمەن . تىنىقلىرىڭنى پۇراپ جاھاننىڭ بارلىق دىشۋار-چىلىقلىرىنى ئۇنتۇپ كېتىمەن . كۆزلىرىڭگە شۇڭغۇپ كۆڭۈل دېڭىزىدا شوخ بېلىق بولۇپ ئۇزۇپ ئويناشنى ، ئەقىل مەرۋايىت-لىرىڭنى سۈزۈپ چىقىپ قاشتېشىدەك سۈزۈك بوينۇڭغا تىزىق قىلىپ ئېسىشنى جان دەپ خالايمەن .

ھەر كۈنى تاڭ سەھەردە تۇرۇپ سېنىڭ ئاجايىپ خۇلقۇڭغا يەنىمۇ سۈلكەت بېغىشلىنىشنى ، نازاكەت بابىدا تەڭداشسىز يۈك-

سەككىككە كۆتۈرۈلۈپ قەلبىم تەختىدە مەڭگۈلۈك سۇلتانلىق
سۈرۈشۈڭنى ئۈمىد قىلىمەن .
ھەر كۈنى تاڭ سەھەردە تۇرۇپ...

2

ناۋادا مەندىن كۆڭلۈڭ سوۋۇپ كەتسە ، كۆزلىرىمدىكى نۇر -
لار بۇرۇنقىدەك يارقىن كۆرۈنمىسە ، ساڭا ياخشى كۆرۈنمەك
بولۇپ قىلغان ئىشلىرىم قىلچە كۆڭلۈڭگە ياقمىسا ئامرىقىم ئەڭ
ياخشىسى مېنى ئىككىلەنمەي تەرك ئەت . يىراقتىكى گۈلزارلىققا
بېرىپ بەس - بەستە ئۇچۇشۇپ يۈرگەن ئاق ، سېرىق ، قىزىل
ۋە باشقا رەڭدىكى تۈرلۈك گۈللەر بىلەن بېزەلگەن شوخ كېپىنەك -
لەرنى قوغلاپ ئويناش بىلەن دىلىڭنى شاد ئەت !

ئۇ تەرىپى چەكسىز شاللىق بىلەن قاپلانغان ، ماۋۇ تەرىپى
يەلپۈنۈپ تۇرغان ياپيېشىل بېدىلىككە تۇتاشقان چۆپلۈككە قورق -
ماستىن ئاياغ بېسىپ ، شاردەك چىرايلىق ئېچىلىپ كەتكەن سا -
ناقسىز مامكاپ پۆپۈكلىرىنى ئۈزۈۋېلىپ ئالدىرماي پۈۋەلەپ ئوي -
ناش ئارقىلىق قەلبىڭدىكى غەشلىك تۇمانلىرىنى يىراقلارغا ھەي -
دىۋەتكىن !

ناۋادا ، يۇلتۇزسىز دالىدىكى تۇمانلىق سەپەردە يول مېڭىد -
شىڭ قىيىنغا توختىسا ، ئىككىلەنمەي ئالدىغا مېڭىۋەر - دە ،
مەنزىلىڭدە ساڭا تەلپۈرۈپ تۇرغان كۆرۈنمەس گەۋدىنىڭ كۆزى -
رىدىن ئۆتەر يولۇڭنى يورۇتۇشقا ئوتقاش راسلىۋال ! ناۋادا ، ئاشۇ
سەبىي كۆزلىرىڭدىن كۈلكە يىتۈپ كەتسە ھەرگىز دىلىڭىز بول -
ماي مېنىڭ يېنىمغا كەل ، چۈنكى ئۇ ئۇلۇغۋار كۈلكىلىرىڭنى
ئوغرىلاپ يۈرىكىمگە يوشۇرۇۋالغانمەن .
ناۋادا...

گۈلزارلىقنى بەھۇزۇر ئارىلاپ مەن تەرەپكە كېلىۋەر ئامرد-
قىم ، كۆڭلۈڭ قايسى گۈلنى خالىسا شۇنى ئۈزۈپ چىرايلىق
قۇلىقىڭغا قىسىۋال ! ئۇنىڭ بەرگىلىرىدىن قايتقان سۇسقىنە نۇر
ئوماق مەڭزىڭگە چۈشۈپ سېنى تېخىمۇ جىلۋىدار قىلىپ كۆرسەت-
سە ئەجەب ئەمەس .

سىرتتا تاراسلاپ يامغۇر يېغىۋاتىدۇ ، ئۇنىڭ ھەيۋىسى شۇند-
چىلىك يامانكى بىردەمدىلا جاھاننى يالماپ ئېقىتىپ كېتىدىغان-
دەك قىلىدۇ ، ئەمما قىلچە غەم قىلمىغىن دىلدارىم ، چۈنكى
مېنىڭ قەلبىم ئاللىقاچان سېنىڭ زىلۋا قامىتىڭگە ماس كېلىدۇ-
غان يامغۇرلۇق بولۇپ بولغان ، قۇياش نۇرىدا يالتىراپ ئاپئاق
لالە كەبى كۆرۈنۈپ تۇرغان يەلكەم بۇ يامغۇر تۈپەيلى ئېچىشىپ
كېتەرمۇ دەپ غەمىسىنا . ئۇنىڭمۇ ئامالى مەندە بار ، يۈرىكىمدىن
تامچىلاپ چۈشكەن مەلھەم بىلەن شۇنداقلا ئەمەلپ قويسام ئۇمۇ
دەرھال ساقىيىپ كېتىدۇ .

كىرىپكىلىرىمنى پايدىداز قىلىپ ئايىغىڭغا سېلىپ قويغىلى
نەۋاق ، ئاشۇ پايدىدازنى دەمىسەپ يۈرىكىمگە كىرىپ كېلىۋەر !
چۈنكى سېنىڭ دەردىڭدە تولا ھەسرەت چېكىشتىن ھاسىل بولغان
ياشلىرىمدا نەملىنىپ كىرىپكىلىرىممۇ يۇمشاق يىپەككە ئايلىنىپ
كەتتى ، ئۇنىڭ ئاپئاق پۇتلىرىڭغا سانجىلىپ كېتىشىدىن ئەندىشە
قىلىشىڭ ھاجەتسىز !...

سېغىنىش ئازابى چەككە يەتكەن مۇشۇ كۈنلەردە سېنىڭ
غەمكىن شائىرىڭ پەقەت سېنى كۈيلەپ قەسىدە توقۇش بىلەنلا
كۈن ئۆتكۈزۈۋاتىدۇ ، سەن جاھان بازىرىدىكى ھەرقانداق دەھشەت-

لىك بوران سوقۇۋەتسىمۇ قىلچە ۋايساپ قويمايدىغان سولماس ئەتىرگۈلدەك قىياپىتىڭ بىلەن ئۇ مىسكىن شائىرنىڭ ئۈچۈن پۈتمەس سۆيگۈ ئىلھامى تەييارلاپ بەردىڭ . كۈنلىرىڭ شۇنچە جاپالىق ئۆتسىمۇ ئاڭا بولغان تەلپۈنۈشلىرىڭنى ئاياپ ئولتۇرمىدىڭ . كۆزلىرىڭ ھامان ئۇنىڭ يولىغا تەلمۈرۈش بىلەن ، خىيا-لىڭ ھامان ئاشۇ غېرىب يۈرەكنى تاتلىق گەپلىرىڭ بىلەن بەزلەش ئىچىدە تەمتىرەپ ئۆتتى .

سەن بەخت دېگەن ئوقۇمنى پەقەت ئاشۇ شائىرنىڭ ئاجا-يىپ گۈزەل لىرىكىلىرىدىن ، يالقۇنلۇق ئاھلار بالىقىپ تۇرغان ھېسسىياتلىرىدىن ، قۇرلىرى ئۈنچە مارجاندەك تارتىملىق ئېسىل نەسرلىرىدىن ھېس قىلالىدىڭ . ساڭا ئاشۇنداق لەززەتنى ھېس قىلدۇرالىغان شائىرىڭمۇ ئەلۋەتتە ئاجايىپ بەختلىك ئىدى . لەرزان شامال چېكە چاپلىرىڭنى شۇنداق بىر يەلپۈپ ئۆتۈ-ۋىدى ، خىيالىڭغا بۇ شامال خۇددى يۈرىكىڭنىڭ يېنىدىن ئۆچۈپ كەلگەندەكلا بىر تۇيغۇ كىرىپ كەلدى . ئاپئاق بۆجەندەك چىرايلىق ، كۆزلىرى قىپقىزىل ، قۇلاقلىرى ئىنچىكە بىر كۈلكە شۇ ھامان لەۋلىرىڭدە باداشقان قۇرۇپ ئولتۇردى .

5

شەربەتكە تولغان شېرىن مېۋىلىرىم پەقەت سېنىڭلا ئېغىزىڭ تېگىشىڭنى كۈتۈپ ، قويۇق يوپۇرماقلار بىلەن قاپلانغان دىل بېغىمنىڭ دەرۋازىسىدا يولۇڭغا تەلمۈرمەكتە ، ئۇنداق قىلماي كەلگىن جانانم . بىر ئىلتىپات قىلىپ ساڭا بېغىشلاپ پەرۋىش قىلغان ئۇ مېۋىلىرىمگە ئېغىزىڭ تېگىپ بەرگىن ! بەلكىم سېنىڭ مۇبارەك لەۋلىرىڭ تېگىپ قايتىدىن ياشارغان مېۋىلىرىم تېخىمۇ لەززەتكە تولۇپ قەلبىمدىكى ساداقەت ۋە ئۈمىدۋارلىقىمنى ياشار-

تۈۋەتسە ئەجەب ئەمەس .

گۈللىرىم ساڭا ئىنتىلىپ بەس - بەستە پۈرەكلەپ كەتتى ،
ئۇلار خاسىيەتلىك قەدىمىڭگە ئىچ - ئىچىدىن تەشنا بولۇپ سېنىڭ
شەنىڭگە بېغىشلاپ تەييارلىغان ئۇسسۇلنى ئويناش ئۈچۈن رەڭدار
كىيىملەرنى كىيىپ تەخلەندى ، كۆزلىرى ھاياجان ياشلىرى بىلەن
تولۇپ بايا ياغقان يامغۇردىن ھاسىل بولغان سۈنئى شەينەملەرگە
ئۆزلىرىنى بىر كۆرسىتىپ قويدى . ئۇنداق قىلماي گۈلزارلىقىم -
غا بىر كېلىپ گۈللىرىمنىڭ ئالقىشلىرىغا جور بولغىن ، ئۇلار -
نىڭ ساڭا بولغان ساداقىتىدىن قانغۇچە ھۇزۇرلانغىن ! ؟
كېيىنەكلىرىم كېلەر يولۇڭنىڭ ئىككى قاسنىقىدا تۇرۇپ
ساڭا ئاتاپ ئىشلىگەن خورىنى باشلىۋەتتى ، ئۇلارنىڭ خورىدا ساڭا
بولغان چەكسىز ئامراقلىق جەۋلان قىلىپ تۇرىدۇ ، ئۇنداق قىل -
ماي كېيىنەكلىرىمنى ئائىمىدە قويماسلىققا ۋەدە بەرگىن بىر
قېتىم !

6

ئېھ گۈزەل خانىشىم ، سەن گېپىنى قىلىپ بەرگەن ھېلىقى
بىر جۈپ سېدە دەرىخى ھېلىمۇ ئېسىڭدىمۇ ؟ ئۇنىڭ تۈۋىدە ئولتۇ -
رۇپ ياشانغان ئاتا - ئانىمىزغا ياردەملىشىپ غوزا چولشىپ
بەرگەن كۆز كۈنلىرىدە سەن شۇنچىلىك شوخ ۋە بەختىيار بولۇپ
كېتەتتىڭ ، كۆزلىرىڭدىن جۇشقۇن بىر سۆيگۈ نۇرىنى ياغدۇرۇپ
ماڭا بولغان ئامراقلىقىڭنى دەممۇدەم ئاشكارىلاپ تۇراتتىڭ ، كۆز -
لىرىمدە شۇ قېتىم ماكان تۇتقان نۇرلار تېخىچە ئۆز قۇدرىتىنى
يوقاتقىنى يوق ، ئۇ يەنىلا شۇنچىلىك تەمكىن ۋە تولىمۇ قۇدرەت -
لىك ...

غوزا ئادالاۋېتىپ قوللىرىمىزنىڭ بىلىنەر - بىلىنمەس ھا -
لەتتە تېگىشىپ كەتكىنى ، بۇ ئاجايىپ ھادىسىدىن يۈرەكلىرىمىز

جىغىلداپ ، نەپەسلىرىمىز ئىتتىكىلىشىپ ، كۆزلىرىمىز نۇرلى-
نىپ ، مەڭزلىرىمىز قىزىرىپ كەتكىنى ھېلىمۇ ئېسىڭىزمۇ ؟
ئاشۇ قېتىم قوللىرىڭىدىن يۈرىكىمگە ئۆتۈپ كەتكەن ھارارەت
ھېلىمۇ شۇنچىلىك يالقۇنلۇق ، ئۇ ھەرقاچان مېنى كۆيدۈرۈپ ،
ۋۇجۇدۇمنى تاۋلاپ ، قەلبىمگە ئىللىقلىق بېغىشلاپ تۇرىدۇ . لەۋ-
لىرىڭىدىن ئۇچۇپ چىقىپ قەلبىمنى ماكان تۇتقان يېقىملىق كۈلكە
ماڭا تۈگىمەس ھاياتى كۈچ بېرىپ ، تېنىمنى ياپىرتىپ ، يولۇمنى
يورۇتۇپ تۇرىدۇ ، بەلكىم سېنىڭ شۇ بەرگەنلىرىڭ ئۆمرۈمدە
تاپقان بەختلىرىم ئىچىدىكى ئەڭ ئۇلۇغ ۋە مەڭگۈلۈكۈممىكىن
دەيمەن...

7

قىش ئەمدىلا ئۆيلىرىگە كىرىپ ئۇزاققا سوزۇلغان ئۇيقۇسى-
نى باشلىماقچى بولۇۋىدى ، باھارنىڭ تىنىقى نورۇزنىڭ يۇمشاق
مەڭزىگە ئىللىققىنە ئۇرۇلدى . نورۇز گۈلى ھەممە ياققا ئەتىياز
كەلگەنلىكىنى جاكارلاپ نازۇك قوللىرى بىلەن چاۋاك چېلىپ
تۇرۇۋىدى ، ئالەم باشقىچە شادلىققا چۆمۈپ كەتتى...
ئەتراپتىن جانغا راھەت بېغىشلىغۇچى مەيىن شامال ئۇرۇ-
لۇپ يوپۇرماقلارنىڭ ئۈستىدە قۇياشنىڭ مېھرىبان نۇرلىرى سو-
رۇن تۈزەپ ئەمدىلا مەشرىپىنى باشلاپ تۇراتتى ، قايماقتىن بىر
ئەلچى قۇش ئۇچۇپ كېلىپ يۈرىكىمگە ئاپئاق بىر تال گۈلسامساق
بەرگىنى سانجىپ قويۇپ ئۇچۇپ كەتتى . ئۇزاققىچە ئويلىنىپ بۇ
نېمە كارامەتتۇر ، نېمىنىڭ بېشارىتىدۇر ، دەپ خىيال سۈرۈپ
تۇردۇم . نىھايەت ، ماڭا ھېچقانداق يېڭىلىقتىن خەۋەر بولمىدى .
كۈنلىرىم يەنىلا بۇرۇنقى غەمسىزلىك ناخشىلىرىمنى ئېي-
تىش ، ھېلىقى كونا خىيالنى سۈرۈپ يۈرۈش بىلەن ئۆتۈشكە
باشلىدى . «ئاھھا ، نېمە بولسا بولمامدۇ» دەپ پەرۋاسىزلىق

ناغرىسىنى چالدىم ئاخىر كۈتۈۋېرىشتىن زېرىكىپ .
قارىسام ئالدىمدا ، يېقىنلا يەردە ئەتىرگۈلدىن تۈزۈلگەن
بەخت قۇياشنى ماڭا تەڭلەپ ، خۇش تەبەسسۇمۇڭ بىلەن كۆزلە-
رىمگە تەلمۈرۈپ ، لەۋلىرىڭدىن ئالەمچە كۈلكە ياغدۇرۇپ سەن
مەشۇقۇم تۇرۇپسەن ئەمەسمۇ ؟ !

8

بىر كۈنى سەن لىققىدە ئانار شەرىپىنى قۇيۇلغان كۈمۈش
قەدەھنى ماڭا تەڭلەپ تۇرۇپ ، ئۇنى بىر كۆتۈرۈشتىلا پاك -
پاكىز ئىچىۋېتىشىمنى تەلەپ قىلدىڭ . مەن ئۇنى بىراقلا ئىچىۋې-
تىپ سەن بەخش ئېتىدىغان خۇشاللىقتىن ئاسانلا قۇرۇق قېلىش-
نى خالىمىدىم - دە ، ئىچىشنى رەت قىلدىم .
تۈنۈگۈنكى قارا يامغۇردا سەن تىكىپ قويغان سۆيگۈ ئالمىسى
كۆچىتى ئاستىدا يولۇڭغا تەلمۈرۈپ ، چېلەكلەپ قۇيۇلۇۋاتقان
يامغۇردىن پاناھلىنىپ تۇراتتىم ، سەن ئالدىمدىن پەرۋاسىز ھالدا
ئۆتۈپ كەتتىڭ ، ئۈستۈڭنىڭ ھۆل بولۇپ كەتكىنى بىلەن
ماڭلاي چاچلىرىڭ يۈزۈڭگە چاپلىشىپ سېنى تېخىمۇ مەردانە
كۆرسىتىۋەتكەنكەن ، بۇنىڭدىن دىلىم باشقىچە سۆيۈنۈشكە چۆ-
مۈپ كەتتى ، ئەمما ئالدىڭغا بېرىپ ، يامغۇردىن بىرلىكتە پاناھلى-
نىپ بىردەم تۇرۇش تەلپىنى قويالمىغىنىمدىن چەكسىز ئۆكۈن-
دۈم . سەن بولساڭ غالىب قەدەملەر بىلەن مېڭىپ يامغۇرنىڭ
ئاخىرقى چېكىدىكى ھەسەن - ھۈسەن تەرەپكە يۈرۈپ كەتتىڭ .
بۈگۈن مانا سەن توغرۇلۇق تەگسىز خىياللارغا غەرق بو-
لۇپ ، ئالدىڭدا ئۆتكۈزگەن سەۋەنلىكلىرىم كۆز ئالدىمدىن بىر -
بىرلەپ ئۆتۈپ ئازابلىق ئويلاردا ئۈزۈپ ئولتۇرغىنىمدا يەنە خۇش
پۇراقلىق ئانار شەرىپىنى ئاغزىڭغا لىققىدە ئېلىپ ئالدىمدا زاھىر
بولۇۋاتسەن ، سەن نېمانچە ئەقىللىق جېنىم ؟ ...!

مەن ئۇنى راسا بەرق ئۇرۇپ ئېچىلغان بىر تەشتەك قارا رەيھانغا ئوخشىتىمەن . كىشىلەرنىڭ نېمىدەپ ئاتىشى بىلەن پەر-
ۋايىم پەلەك ھالدا شۇنداق دەپ ئاتاشقا تولۇق ھوقۇقلۇقمەن ، دەپ قارايمەن . چۈنكى ، ئۇنىڭ مەزىزلىك پۇرىقى ئالدىدا ئەڭ ئېسىل ئەتىرلەرنىڭ ھىدىمۇ ھېچ گەپ ئەمەس ، ئۇنىڭ كۆزلىرى ئالدىدا ھەرقانچە قىممەتلىك گۆھەر تاشلارمۇ ھېچ نەرسە ئەمەس . ھەر سەھەردە ئۇنىڭ پۇرىقى دىماغقا ئۇرۇلغاندا ، بالكونۇم ئالدىدا رەت- رەت كىشىلەر ئۇنىڭدىن زوقلىنىپ ئۆچىرەتتە تۇرۇشقاندا مەن چەكسىز بەختىيارلىققا چۆمىمەن . قەلبىم ئالەمچە شادلىققا تولۇپ كۆزلىرىمدىن تەڭداشسىز ئۈمىدۋارلىق شولىسى تاراملاپ چۈشىدۇ .

ئۇ كەمكۈتسىزلىك ناخشىسىنى ياڭرىتىپ ، قولىقىغا رەت- لىك تىزىلغان ماتېرىيالىنى قىستۇرۇپ قۇمچاقتەك كۆزلىرىنى يولىغا تىكىپ ئولتۇرۇشقان بۆجۈنلەرنىڭ ئالدىغا كىرگىنىدە ھەممە ياق قاينام - تاشقىنلىق بايرام تۈسىگە كىرگەندەك بولد- دۇ . ناغرا - سۇنايلار ياڭراپ قەلبەلەرنىڭ كەڭرى سەھنىسىدە ھەممە ئوخشاش ساماغا چۈشىدۇ ، گۈللەر ئۇنىڭ پۇرىقىدىن مەست بولۇپ ئېچىلغان جايىدىلا يېتىپ قېلىشىدۇ .

مېنىڭ قارا رەيھانگۈلۈم جاھاننىڭ ئالدىدىن شۇنداق ئۆتۈپ قالدىغانلا بولسا ئاسمان بىلەن يەر تەڭلا قەددىنى پۈكۈپ ئۇنىڭ خىزمىتىگە تەخ بولۇشىدۇ .

ئاۋۇ تەرەپتە ئاپئاق بىلەكلىرىنى پۇلاڭلىتىپ قۇياشقا سالام بېرىۋاتقان كىمدۇر ئۇ ؟ چىرايدىكى سۇسقىنە قىزىللىق بىلەن

شەپەقنىڭ مەڭزىگە ئەڭلىك ئېتىۋاتقان ئاجايىپ سەنئەتكار زادى كىمدۇر ؟

تەبىئەت قوينىدىكى بارچە جانلىقلارغا خۇش تەبەسسۇم قىلىپ ، ھەر بىر مەۋجۇداتنىڭ قەلبىدىكى غەشلىك تۇماننى سۈر-توقاي قىلىۋاتقان قۇدرەت ئىگىسى كىم بولغىدى ؟ ئۇنىڭ قولىدىكى خىسلەتلىك ئۈزۈكتىن يالتىراپ چىقىۋاتقنى قايىسى كارا-مەتنىڭ ئىزناسىدۇر ؟

بىر كېچىدىلا ھەممە ياقنى رەڭدار گۈللەرگە پۈركەپ ، بارچە كۆزلەرنى ئالچەكمەن قىلىۋەتكەن ساخاۋەتلىك ئالىقانلىرى بىلەن كىشى ئەقلىنى لال قىلغۇدەك ئېسىل ئىمارەتلەرنى سېلىۋەتكەن قانداق ئۇلۇغ كەشپىياتچىدۇر ؟

شادىمانلىق تۇيغۇلىرىغا توختىماي قار ياغدۇرۇپ ئەتراپنى مىسكىنلىك تورىغا ئىلىندۇرۇپ قويۇپ ئۆزىنىڭ خاس تەختىدە باداشقان قۇرۇپ ئولتۇرغان قايىسى مۆجىزىكاردۇر ؟ ئۇنىڭ نەزدە-رىدە ھەممە ياق گۈللەرگە پۈركىنىپ ، باھار قىزلىرى توختىماي ئۈسسۈل ئويناپ كائىناتنى خۇشاللىق قاپلاپ كەتسە زادى نېمىشقا بولمايدىغاندۇر ؟

ئاشۇنىڭغا ئوخشاش تۇيغۇلارغا تۇتقۇن بولغان بۇ بىچارە يۈرەكنى ئازادە مۇھىتقا ئېلىپ چىقماق ئۈچۈن تىنىمسىز ئىزدە-نىۋاتقان ۋاپادارىم زادى كىمدۇر ؟

11

ئەگەر ، سۆيگۈڭنى ماڭا تەئەللۇق دەپ ئويلىساڭ ، قېنى مەرھەمەت قىلىپ قەلب ئۆيۈمگە كىرىۋەرگىن ، سەن ئۈچۈن ئىشىكىم ھەر زامان داغدام ئوچۇق . گۈللىرىمنى قىسىشنى خالايمەن . دىغانلا بولساڭ ھەرگىز ئىككى خىيالدا بولماي خالىغىنىڭنى ئۈزۈۋەرگىن ، چۈنكى ئۇ سەن ئۈچۈنلا پورەكلىگەن .

ئاخشاملىرى تولۇن ئاي ئۆرلىگەن مەھەلدە سەن ھەرگىز مۇڭلىنىپ قالمىغىن ، چۈنكى دەل شۇ چاغدا مەن ساڭا يۈزلىنىپ تۇرۇپ ئىبادەت قىلىۋاتقان بولىمەن ، سۆيگۈم كۆللىرىدىكى بېلىقلارمۇ ساڭا تەلمۈرۈپ ئۇزاقتىن - ئۇزاق پىلتىڭ ئاتىدۇ . ھەسەل ھەرىلىرىم سەن ئۈچۈن جەۋھەر يىغماق بولۇپ تۇر - لۇك - تۈمەن گۈللەر ئۈستىدە گىڭىلداپ ئۇچۇپ يۈرىدۇ . ئۇلار - نىڭ يىڭنە ئۈچىدەك كۆزلىرى تىنىمسىزلىق بىلەن يوللىرىڭغا تەلمۈرۈپ ساڭا تېخىمۇ شېرىنلىك بېغىشلاشنىڭ تەرەددۇتىگە چۈشۈپ كەتتى .

ئەگەر ، ماڭا سۆيگۈڭنى ھەقىقىي تۈردە ئاتىغانلا بولساڭ قەلبىڭدىكى بارلىق غەملەرنى ئارقاڭغا چۆرۈۋەت ، چۈنكى مەن سېنى خۇشال قىلىش ئۈچۈن ھەممە دىشۋارچىلىقلارنى تارتىشقا ئاللىقاچان تەييارلىنىپ قويدۇم ، كۆزلىرىم يولۇڭغا تەلمۈرگىلى نەۋاق ، سەن مۇڭلۇق دەقىقىلەرنى ئېسىڭدىن چىقىرىۋېتىپ خۇشال ھالدا ئالدىڭغا باق . ئەگەر ، سۆيگۈڭنى ماڭا تەئەللۇق دەپلا ئويلىساڭ ئىككىلەندىمەي باغرىڭنى باغرىمغا ياق !!!

12

ئېيتىپ باققىنە گۈزەل شېئىرلىرىم ، سەن گۈللەر ھەمىشە پورەكلەپ تۇرىدىغان غايەت زور پارنىكتىمۇ ياكى كۆز يەتمەس دالىدىكى خۇش ھاۋالىق يانباغرىدىمۇ ؟ سېنىڭ ئالتۇن قاناتلىق مىسرالىرىڭ باغچىلەردىكى بازغىپ تۇرغان توز مەلىكىنىڭ گۈل - دار قۇيرۇقلىرىدىمۇ ياكى قۇشقاچلارنىڭ ۋىچىرلاپ چىقارغان توختاۋسىز كۈي - ناۋالىرىدىمۇ ؟ — ئەمەس ، ئەمەس ، — دەپ ئىنكار قىلدى شېئىرلىرىم تەئەججۈپ بىلەن .